



Gerðabók

Býráðið

Dagfesting: 18.05.2020 kl. 18:00
Fundarstaður: Bygðarhúsið í Miðvági
Málnr.: 20/00006

Til staðar: Eyðdis Hartmann Niclasen, Rósa Samuelson, Dagbjørn Hansen, Albert Ellefsen, Jens Gaardlykke, Heðin Poulsen, Jonhard Joensen, Jórún S. Haraldsen

Varalimir: Jónhard Selfoss, Tórdís Dam Johannesen

Ikki til staðar: Dánjal Thomsen, Dánial Johansen, Jóhannis Joensen

Aðrir partar:

Fundarskrivari: Jóannes N. Dalsgaard

Málsyvirlit			Síða
Til stöðutakan			
39/20	20/00167-4	Stöðutakan til uppskot frá borgara um at gera skaterpark á hondbóltsvøllinum í Sandavági	4
40/20	20/00198-3	Uppskot frá býráðslimi Dagbirni Hansen um at veksa um havnalagið í Miðvági	5
41/20	20/00239-4	Stöðutakan til uppskot frá borgara um brúk av Bygðarhúsinum í Miðvági til spæliland v.m.	6
42/20	20/00250-5	Stöðutakan til umsókn frá Johannes Klein um marknaumskipan millum matr. nr. 410c og 410a í Vatnsoyrum	7
43/20	20/00251-3	Stöðutakan til umsókn frá Tummas Jacobsen um marknaumskipan millum matr. nr. 410d og 410a í Vatnsoyrum	8



VÁGA KOMMUNA

44/20	20/00252-3	Støðutakan til umsókn frá Dánjal Paula Poulsen um marknaumskipan millum matr. nr. 410b og 410a í Vatnsoyrum	9
45/20	20/00253-3	Støðutakan til umsókn frá Kirstin Poulsen um marknaumskipan millum matr. nr. 411b og 410a í Vatnsoyrum	10
46/20	20/00275-2	Støðutakan til áheitan frá borgarum á býráðið um at støðga verkætlanini at byggja kirkjugarð Úti á Bakka í Sandavági	11
47/20	20/00434-2	Net søkir um loyvi at gera veg til økið teir hava fyngi ávíst á matr. nr. 12c í Miðvági	12
48/20	20/00113-6	Støðutakan til uppskot frá jonhard Joensen um at kommunan ognar sær part av matr. nr. 34a við Ovastuhjallar at nýta sum parkeringspláss	13
49/20	20/00114-3	Umsókn um loyvi at gera parkeringspláss á matr. nr. 96 í Sandavági	14
50/20	20/00123-6	Uppskot frá borgarstjóranum um at brúka matr. nr. 137c í Miðvági til parkeringspláss	15
51/20	20/00182-4	Støðutakan til umsókn frá Miðvágs Bóltfelag um figging til nýggj ljós við fótbóltsvøllin í Miðvági	16
52/20	20/00201-3	Uppskot frá borgastjóranum Eyðdis H. Niclasen um at gera ábøtur á vegin inni á Støð	17
53/20	20/00215-3	Støðutakan til umbøn frá Giljanes Bussum, at tey sleppa at koyra 10. flokk skúlaárið 2020/2021.	18
54/20	20/00220-3	Umsókn frá Miðvágs Grót um at broytingar verða gjørdar í sáttmála um grótbrotið í Miðvági	19
55/20	20/00227-2	Eigarin av matr. nr. 22o í Miðvági søkir um at keypa ella fáa nýtslurætt til part av parkeringsøkinum eystanfyrir hús síni.	20
56/20	20/00228-3	Eigari av matr. nr. 22m í Miðvági søkir um stuðul til at laða garð móti almennum parkeringspláss	21
57/20	20/00229-2	Umsókn um stuðul til laðaðan garð móti almennum parkeringspláss	22
58/20	20/00287-2	Borgarstjórinn biður mentunar- og trivnaðarnevndina viðgera skriv frá Miðvágs Róðrarfelag	23

Formansváttan: _____



VÁGA KOMMUNA

59/20	20/00289-2	Borgarstjórin biður mentunar- og trivnaðarnevndina um at viðgera og taka støðu til fyrispurning frá Miðvágs Róðrarfelag um kappróður á Vestanstevnu 2020	25
60/20	20/00447-1	Eykaætlan EXTRA20_01	27

Formansváttan: _____



Til støðutakan

39/20 Støðutakan til uppskot frá borgara um at gera skaterpark á hondbóltsvøllinum í Sandavági

Viðgjørt av	Fundardagur	Málnr.
1 Mentunar- og trivnaðarnevndin	29.04.2020	22/20
2 Tekniska nevnd	06.05.2020	42/20
3 Býráðið	18.05.2020	39/20

Máslýsing:

Hjørdis G. Slættanes skjýtur í skrivi til borgarstjóran dagfest 24.02.2020 upp, at býráðið ger eina skatepark á hondbóltsvøllinum í Sandavági.

HGS metir kostnaðin fyri eina slíka park til uml. 1 mió kr.

Mentunar- og trivnaðarnevndin 29. april 2020:

Avgerð:

Nevndin tekur ikki undir við at fremja uppskotið nú.

Tekniska nevnd 06. maj 2020:

Avgerð:

Nevndin tekur undir við mentunar- og trivnaðarnevndini.

Býráðið 18. maj 2020:

Avgerð:

Samtykt at taka undir við nevndunum.

Formansváttan: _____



40/20 Uppskot frá býráðslimi Dagbirni Hansen um at veksa um havnalagið í Miðvági

Viðgjørt av	Fundardagur	Málnr.
1 Vinnu- og havnanevndin	27.04.2020	10/20
2 Býráðið	18.05.2020	40/20

Málslýsing:

Dagbjørn Hansen skjýtur upp at kommunan fer í samráðingar við Miðvágs grót, og bjóðar teimum at spreingja kajbrekkuna niðan frá Heimaru Bryggju burtur.

Við hesum fæst meira uppland fram við havnalagnum, hetta kann brúkast til økt virkseml.

Dagbjørn hevur tosað við Miðvágs grót, og siga teir seg verða til reiðar at fara yvir um vágna.

Viðmerkingar frá umsitingini:

Um Kajbrekkan verður sprongd burtur fáast smáir 9000 fermetrar av økið, ið kann brúkast til ymiskt vinnuligt virkseml.

Vinnu- og havnanevndin 27. april 2020:

Avgerð:

Nevndin tekur ikki undir við at fremja uppskotið nú.

Býráðið 18. maj 2020:

Avgerð:

Meirilutin samtykti at taka undir við vinnu- og havnanevndini.

Dagbjørn Hansen var fyri at samtykkja uppskotið.

Formansváttan: _____



41/20 Støðutakan til uppskot frá borgara um brúk av Bygðarhúsinum í Miðvági til spæliland v.m.

Viðgjørt av	Fundardagur	Málnr.
1 Mentunar- og trivnaðarnevndin	29.04.2020	26/20
2 Býráðið	18.05.2020	41/20

Málslýsing:

Jóan Magnus Magnusson skjýtur upp at gera Bygðarhúsið í Miðvági til spæliland í dagtímunum kombinerað við virkseimið á MB Arena.

Mentunar- og trivnaðarnevndin 29. april 2020:
Avgerð:

Nevndin tekur ikki undir við at fremja uppskotið nú.

Býráðið 18. maj 2020:
Avgerð:

Samtykt at taka undir við mentunar- og trivnaðarnevndini.

Formansváttan: _____



42/20 Støðutakan til umsókn frá Johannes Klein um marknaumskipan millum matr. nr. 410c og 410a í Vatnsoyrum

Viðgjørt av	Fundardagur	Málnr.
1 Tekniska nevnd	06.05.2020	43/20
2 Býráðið	18.05.2020	42/20

Máslýsing:

Búnaðarstovan biður býráðið ummæla umsókn frá Johannes Klein um marknaumskipan millum matr. nr. 410c og 410a í Vatnsoyrum, har hann søkir um loyvi at keypa umleið 181 fermetrar burturav matr. nr. 410a.

Viðmerking frá umsitingini

Mælt verður býráðnum at taka atlit til, at økið omanfyri grundstykkini matr. nr. 411b, 410b, 410c og 410d verður nýtt til grundstykkir fyrr ella seinni. Tí metir umsitingin tað vera skilagott, at eystaru markini á hesum stykkjum eru ein bein linja.

Í mun til lendið verður mett skilagott at mæla Búnaðarstovuni til at loyva eiganum at keypa lendið, so markið verður flutt 4 metrar eystureftir í beinari linju.

Tekniska nevnd 06. maj 2020:

Avgerð:

Viðmælt at selja 4 m eystanfyri matr. Nr. 410c.

Frámælt at selja burtuav geiranum millum matr. Nr. 410c og 410d

Býráðið 18. maj 2020:

Avgerð:

Samtykt at taka undir við teknisku nevnd.

Formansváttan: _____



43/20 Støðutakan til umsókn frá Tummas Jacobsen um marknaumskipan millum matr. nr. 410d og 410a í Vatnsoyrum

Viðgjørt av	Fundardagur	Málnr.
1 Tekniska nevnd	06.05.2020	44/20
2 Býráðið	18.05.2020	43/20

Máslýsing:

Búnaðarstovan biður býráðið ummæla umsókn frá Tummas Jacobsen um marknaumskipan millum matr. nr. 410d og 410a í Vatnsoyrum, har hann søkir um at sleppa at keypa umleið 28 fermetrar burturav matr. nr. 410a.

Viðmerking frá umsitingini

Mælt verður býráðnum at taka atlit til, at økið omanfyri grundstykkini matr. nr. 411b, 410b, 410c og 410d verður nýtt til grundstykkir fyrr ella seinni.

Tí metir umsitingin tað vera skilagott, at eystaru markini á hesum stykkjum eru ein bein linja. Í mun til lendið verður mett skilagott at mæla Búnaðarstovuni til at loyva eigarinum at keypa lendið, so markið verður flutt 4 metrar eystureftir í beinari linju.

Tekniska nevnd 06. maj 2020:

Avgerð:

Viðmælt at selja ein geira á 4 m.

Býráðið 18. maj 2020:

Avgerð:

Samtykt at taka undir við teknisku nevnd.

Formansváttan: _____



44/20 Støðutakan til umsókn frá Dánjal Paula Poulsen um marknaumskipan millum matr. nr. 410b og 410a í Vatnsoyrum

Viðgjørt av	Fundardagur	Málnr.
1 Tekniska nevnd	06.05.2020	45/20
2 Býráðið	18.05.2020	44/20

Máslýsing:

Búnaðarstovan biður býráðið ummæla umsókn frá Dánjal Paula Poulsen um marknaumskipan millum matr. nr. 410b og 410a í Vatnsoyrum, har hann biður um loyvi at keypa umleið 4 metrar niðan frá verandi marki, umleið 90 fermetrar.

Viðmerking frá umsitingini

Mælt verður býráðnum at taka atlit til, at økið omanfyri grundstykkini matr. nr. 411b, 410b, 410c og 410d verður nýtt til grundstykkir fyrr ella seinni.

Tí metir umsitingin tað vera skilagott, at eystaru markini á hesum stykkjum eru ein bein linja. Í mun til lendið verður mett skilagott at mæla Búnaðarstovuni til at loyva eiganum at keypa lendið, so markið verður flutt 4 metrar eystureftir í beinari linju.

Tekniska nevnd 06. maj 2020:

Avgerð:

Viðmælt at selja ein geira á 4 m.

Býráðið 18. maj 2020:

Avgerð:

Samtykt at taka undir við teknisku nevnd.

Heðin Poulsen luttók ikki í viðgerðini av hesum málinum.

Formansváttan: _____



45/20 Støðutakan til umsókn frá Kirstin Poulsen um marknaumskipan millum matr. nr. 411b og 410a í Vatnsoyrum

Viðgjørt av	Fundardagur	Málnr.
1 Tekniska nevnd	06.05.2020	46/20
2 Býráðið	18.05.2020	45/20

Máslýsing:

Búnaðarstovan biður býráðið ummæla umsókn frá Kirstin Poulsen um marknaumskipan millum matr. nr. 411b og 410a í Vatnsoyrum har hon søkir um loyvi at keypa ca. 3 til 4 metrar niðan frá verandi marki.

Viðmerking frá umsitingini

Mælt verður býráðnum at taka atlit til, at økið omanfyri grundstykkini matr. nr. 411b, 410b, 410c og 410d verður nýtt til grundstykkir fyrr ella seinni.

Tí metir umsitingin tað vera skilagott, at eystaru markini á hesum stykkjum eru ein bein linja. Í mun til lendið verður mett skilagott at mæla Búnaðarstovuni til at loyva eiganum at keypa lendið, so markið verður flutt 4 metrar eystureftir í beinari linju.

Tekniska nevnd 06. maj 2020:

Avgerð:

Viðmælt at selja ein geira á 4 m.

Býráðið 18. maj 2020:

Avgerð:

Samtykt at taka undir við teknisku nevnd.

Heðin Poulsen luttók ikki í viðgerðini av hesum málinum.

Formansváttan: _____



46/20 Støðutakan til áheitan frá borgarum á býráðið um at støðga verkætlanini at byggja kirkjugarð Úti á Bakka í Sandavági

Viðgjørt av	Fundardagur	Málnr.
1 Mentunar- og trivnaðarnevndin	29.04.2020	30/20
2 Tekniska nevnd	06.05.2020	47/20
3 Býráðið	18.05.2020	46/20

Málslýsing:

Borgarstjórin hevur fingið handaðar undirskriftir við áheitan frá borgarum á býráðið, um at støðga verkætlanini at byggja kirkjugarð Úti á Bakka í Sandavági. Hesir meta at økið, har ætlanin er at gera kirkjugarð, er sera illa egnað. Mælt verður til, heldur at nýta verandi kirkjugarð og endurnýta gamlar gravir.

Mentunar- og trivnaðarnevndin 29. april 2020:

Avgerð:

Nevndin mælir til fyribils at steðga við verkætlanini úti á Bakka og at taka undir við uppskotinum um at endurnýta gamlar gravir í verandi kirkjugarði.

Tekniska nevnd 06. maj 2020:

Avgerð:

Nevndin mælir til at steðga á við verkætlanini úti á Bakka.

Býráðið 18. maj 2020:

Avgerð:

Samtykt at steðga við verkætlanini at byggja kirkjugarð Úti á Bakka í Sandavági.

Formansváttan: _____



47/20 Net søkir um loyvi at gera veg til økið teir hava fyangi ávíst á matr. nr. 12c í Miðvági

Viðgjørt av	Fundardagur	Málnr.
1 Tekniska nevnd	06.05.2020	52/20
2 Býráðið	18.05.2020	47/20

Máslýsing:

Net hevur fingið ávíst eitt økið á matr. nr. 12c í Miðvági til at seta mastur og byggja tøknhús á.

Av tí at ongin vegur er til stykkið, søkja teir um loyvi at gera ein fyribils veg, so teir kunnu koma til stykkið tá teir skulu byggja.

Viðmerkingar frá umsitingini:

Um teir fáa loyvi at gera ein fyribils veg, má kommunan tryggja sær at hann kann takast burtur aftur, tá ein mógulig útstyking verður gjørd.

Tekniska nevnd 06. maj 2020:

Avgerð:

Mæla til at geva Net loyvi at gera veg eftir somu linju, sum vegurin í útstykingarætlanini frá HMP

Býráðið 18. maj 2020:

Avgerð:

Samtykt at taka undir við teknisku nevnd.

Formansváttan: _____



VÁGA KOMMUNA

48/20 Støðutakan til uppskot frá Jonhard Joensen um at kommunan ognar sær part av matr. nr. 34a við Ovastuhjallar at nýta sum parkeringspláss

Viðgjørt av	Fundardagur	Málnr.
1 Tekniska nevnd	06.03.2020	20/20
2 Fíggjarnevndin	14.05.2020	28/20
3 Býráðið	18.05.2020	48/20

Máslýsing:

Jonhard Joensen, býráðslimur mælir til, at kommunan ognar sær tann partin av matr. nr. 34a, sum liggur niðanfyri vegin við Ovastuhjallar.

Hann vísir á, at einki vendipláss er við endan á vegnum, so bilar fáa ikki vent har, men noyðast mangan at bakka langt, áðrenn teir kunna venda.

Luturin, Jonhard nevnr, er 455 fermetrar til víddar. Hann liggur í øki B, sethúsaøki.

Tekniska nevnd 06. marts 2020:

Avgerð:

Viðmælt.

Fíggjarnevndin 14. maj 2020:

Avgerð:

Mælt verður til at gera bilpláss við Ovastuhjallar

Býráðið 18. maj 2020:

Avgerð:

Samtykt at taka undir við teknisku nevnd.

Formansváttan: _____



49/20 Umsókn um loyvi at gera parkeringspláss á matr. nr. 96 í Sandavági

Viðgjørt av	Fundardagur	Málnr.
1 Tekniska nevnd	17.04.2020	27/20
2 Fíggjarnevndin	14.05.2020	29/20
3 Býráðið	18.05.2020	49/20

Máslýsing:

Eigari av matr. nr. 89 í Sandavági søkir um loyvi at gera parkeringspláss omanfyri húsini Undir Fobbakletti 18.

Ætlanin er at gera innkoyring frá Traðarvegnum, sum liggur omanfyri matrikkulin.

Viðmerkingar frá umsitingini:

Býráðið má takað støðu til um loyvi skal gevast at gera íbinding í Traðarveg.

Tekniska nevnd 17. april 2020:

Avgerð:

Frámælt.

Fíggjarnevndin 14. maj 2020:

Avgerð:

Mælt verður til at taka undir við teknisku nevnd.

Býráðið 18. maj 2020:

Avgerð:

Samtykt ikki at ganga umsóknini á mæti.

Rósa Samuelsen mælir til at ganga umsóknini á mæti.

Formansváttan: _____



50/20 Uppskot frá borgarstjóranum um at brúka matr. nr. 137c í Miðvági til parkeringspláss

Viðgjørt av	Fundardagur	Málnr.
1 Tekniska nevnd	17.04.2020	28/20
2 Fíggjarnevndin	14.05.2020	30/20
3 Býráðið	18.05.2020	50/20

Máslýsing:

Borgarstjórin leggur fram uppskot um at gera parkeringspláss á matr. nr. 137c uppi í Húsi í Miðvági.

Tað eru stórir trupuleikar av parkeraðum bilum fram við vegnum í økinum, og tí er átroðkandi at fáa fleiri pláss, har bilar kunnu parkerast uttan at verða til ampa fyri ferðsluna.

Tekniski leiðarin hevur gjørt uppskot um hvussu parkeringsplássíð kann skipast.

Av tí at stórir jarðarmunur er á matriklinum verður mett, at best er at skipa tað soleiðis at 9 p-pláss hava innkoyring frá Áargøtu, og 9 p-pláss hava innkoyring frá Kálvalíðvegnum.

Tekniski leiðarin metir at arbeiði kann gerast fyri **Kr. 547.780,-** uttan mvg.

Kommunan eigur matrikulin, ið liggur í øki B-sethúsaeki.

Tekniska nevnd 17. april 2020:

Avgerð:

Viðmælt.

Fíggjarnevndin 14. maj 2020:

Avgerð:

Viðmælt.

Býráðið 18. maj 2020:

Avgerð:

Samtykt.

Formansváttan: _____



51/20 Støðutakan til umsókn frá Miðvágs Bóltfelag um fígging til nýggj ljós við fótbóltsvøllin í Miðvági

Viðgjørt av	Fundardagur	Málnr.
1 Mentunar- og trivnaðarnevndin	29.04.2020	23/20
2 Fíggjarnevndin	14.05.2020	31/20
3 Býráðið	18.05.2020	51/20

Málslýsing:

MB søkir kommununa um stuðul til nýggj ljós við fótbóltsvøllin í Miðvági.

Samlaði kostnaðurin fyri ljósini er 124.000.

MB boðar frá, at tey klára at gjalda helvtina av kostnaðinum sjálvi og søkja sostatt um kr. 62.000 í stuði.

Mentunar- og trivnaðarnevndin 29. april 2020:

Avgerð:

Nevndin mælir til at kommunan rindar fulla kostnaðin fyri nýggj ljós.

Fíggjarnevndin 14. maj 2020:

Avgerð:

Mælt verður til at stuðla við allari upphæddini, sum er kr. 124.000,- og avseta peningin á eykaætlan.

Býráðið 18. maj 2020:

Avgerð:

Samtykt at taka undir við fíggjarnevndini.

Formansváttan: _____



52/20 Uppskot frá borgastjóranum Eyðdis H. Niclasen um at gera ábøtur á vegin inni á Støð

Viðgjørt av	Fundardagur	Málnr.
1 Tekniska nevnd	17.04.2020	33/20
2 Fíggjarnevndin	14.05.2020	32/20
3 Býráðið	18.05.2020	52/20

Málslýsing:

Borgarstjórin skjýtur upp at støða verður tikin til at gera vegin inni á Støð í Miðvági í betri stand, við at leggja tilfar á fyri síðan at asfaltera.

Í longri tíð hevur verði arbeitt við at umvæla og byggja hús í grannalagnum. Eisini er grivið fyri nýggjum leiðingum í vegnum. Hetta hevur gjørt at vegurin í dag er í sera ringum standi, og eigur hann tí at verða umvældur.

Viðmerkingar frá umsitingini:

Um vegurin verður umvældur og asfalteraður í allari longdini verður mett at Kostnaðurin verður umleið Kr. 255.000,- uttan mvg. Umsitingin innheintar sjálvandi tilboð uppá arbeiðið, fyri at fáa ein endaligan kostnað, um arbeiði skal gerast.

Tekniska nevnd 17. april 2020:

Avgerð:

Viðmælt at gera arbeiðið og leggja tað inn í ein prioriteringslista.

Fíggjarnevndin 14. maj 2020:

Avgerð:

Mælt verður til at taka undir við teknisku nevnd.

Býráðið 18. maj 2020:

Avgerð:

Samtykt at arbeiðið skal gerast næstu ferð kommunan fær leverað asfalt.

Formansváttan: _____



53/20 Støðutakan til umbøn frá Giljanes Bussum, at tey sleppa at koyra 10. flokk skúlaárið 2020/2021.

Viðgjørt av	Fundardagur	Málnr.
1 Mentunar- og trivnaðarnevndin	29.04.2020	25/20
2 Fíggjarnevndin	14.05.2020	33/20
3 Býráðið	18.05.2020	53/20

Málslýsing:

Giljanes Bussar biðja í skrivi dagfest 12.03.2020 um vátan fyri, at tey fáa koyringina við 10. flokksbørnum skúlaárið 2020/2021. Hetta sum treyt fyri, at bussur til at kunna taka koyristólsbrúkara verður keyptur.

Mentunar- og trivnaðarnevndin 29. april 2020:

Avgerð:

Nevndin mælir til at geva Giljanes Bussum tilsøgn um, at tey fáa koyringina hjá 10. flokks børnum skúlaárið 2020/21.

Fíggjarnevndin 14. maj 2020:

Avgerð:

Mælt verður til at taka undir við mentunar- og trivnaðarnevndini.

Býráðið 18. maj 2020:

Avgerð:

Samtykt at taka undir við mentunar- og trivnaðarnevndini.

Formansváttan: _____



54/20 Umsókn frá Miðvágs Grót um at broytingar verða gjørdar í sáttmála um grótbrotið í Miðvági

Viðgjørt av	Fundardagur	Málnr.
1 Vinnu- og havnanevndin	27.04.2020	11/20
2 Fíggjarnevndin	14.05.2020	34/20
3 Býráðið	18.05.2020	54/20

Málslýsing:

Miðvágs grót Sp/f søkir um at broyta sáttmálan teir hava við Vága kommunu, so at tað sum er eftir at spreingja verður standandi, uttan at byggja ein skráa upp móti beninum, sum avtalað í sáttmálanum.

Teir meta at tað hevði verið skilagott ikki at gjørt skráan, tí upplandið verður so lítið um hann verður gjørdur.

Eisini vísa teir á at økið hevði verið vælegnað til vinnuligt virkseml, tá liðugt er at spreingja.

Viðmerkingar frá umsitingini:

Umsitingin vísir á at um umsóknin verður gingin á mæti, eigur tað ið Miðvágs grót sparir við ikki at gera skráan, at verða príssett. Kostnaðurin ið ikki verður avhildin, eigur at koma kommununi til góðar, møguliga við móttroking fyri planering av økinum, sum skal gerast loypandi meðan arbeiði fer fram.

Vinnu- og havnanevndin 27. april 2020:

Avgerð:

Nevndin mælir frá at ganga umsóknini á mæti.

Fíggjarnevndin 14. maj 2020:

Avgerð:

Mælt verður frá at ganga umsóknini á mæti

Býráðið 18. maj 2020:

Avgerð:

Samtykt, ikki at ganga umsóknini á mæti.

Formansváttan: _____



55/20 Eigarin av matr. nr. 22o í Miðvági søkir um at keypa ella fáa nýtslurætt til part av parkeringsøkinum eystanfyri hús síni.

Viðgjørt av	Fundardagur	Málnr.
1 Tekniska nevnd	17.04.2020	36/20
2 Fíggjarnevndin	14.05.2020	40/20
3 Býráðið	18.05.2020	55/20

Máslýsing:

Eigarin av matr. nr. 22o Sigtór Petersen er vorðin varðugur við, í sambandi við marknaseting av matriklinum, at hús hansara standa nærri almenna parkeringsplássinum, enn hann upprunaliga fekk upplýst áðrenn hann bygdi.

Hann hevur alla tað tíð hann hevur búð í húsunum, hildið seg átt yvir til byrjanina av affaltinum á parkeringsplássinum.

Eftir marknasetingina sær hann at húsini standa so tætt móti parkeringsplássinum, at tað er ikki pláss til at koyra ein bil niðan um húsini, sum hann annars hevur gjørt higartil.

Hann søkir tí um loyvi at keypa ella fáa nýtslurætt til ein part av parkeringsplássinum.

Viðmerkingar frá umsitingini:

Um umsóknin verður gingin á mæti verður pláss fyri 5 parkeringsbásur, hetta er sama tal, sum í dag. Annars hevði veri møguligt at gjørt 6 parkeringbásar.

Umsitingin metir ikki at tað er nakar trupulleiki at ganga umsóknini á mæti tí øll, ið bógva fram við vegnum, hava pláss fyri tveimum bilum inni á egnum matrikli.

Tekniska nevnd 17. april 2020:

Avgerð:

Viðmælt at selja avmerkta økið.

Fíggjarnevndin 14. maj 2020:

Avgerð:

Viðmælt at taka undir við teknisku nevnd

Býráðið 18. maj 2020:

Avgerð:

Samtykt at ganga umsóknini á mæti.

Formansváttan: _____



56/20 Eigari av matr. nr. 22m í Miðvági søkir um stuðul til at laða garð móti almennum parkeringsplássi

Viðgjørt av	Fundardagur	Málnr.
1 Tekniska nevnd	17.04.2020	37/20
2 Fíggjarnevndin	14.05.2020	41/20
3 Býráðið	18.05.2020	56/20

Máslýsing:

Hans Bogi Ellefsen søkir um stuðul til at laða garð móti almennum parkeringsplássi.

Hann søkir um stuðul til meirkostnaðin av at laða garðin, men vil sjálvur gjalda tað, ið svarar til at stoypa garðin.

Upphæddin søkt verður um er Kr. 54.654,60

Viðmerkingar frá umsitingini:

Kommunan hevur í fleiri førðum laða garð frammanfyri almenn parkeringspláss. Fyrimunurin við einum laðaðum garði er at hann krevur onki viðlíkahald og stendur líka vakur í nógv áratíggju.

Tekniska nevnd 17. april 2020:

Avgerð:

Frámælt, nevndin metir at kommunan eigur at laða garðin um parkeringsplássið sjálv.

Fíggjarnevndin 14. maj 2020:

Avgerð:

Mælt verður til at taka undir við tilmælinum hjá teknisku nevnd.

Býráðið 18. maj 2020:

Avgerð:

Samtykt at taka undir við teknisku nevnd.



57/20 Umsókn um stuðul til laðaðan garð móti almennum parkeringspláss

Viðgjørt av	Fundardagur	Málnr.
1 Tekniska nevnd	17.04.2020	38/20
2 Fíggjarnevndin	14.05.2020	42/20
3 Býráðið	18.05.2020	57/20

Málslýsing:

Eigarin av matr. nr. 22o Sigtór Petersen, søkir um stuðul til at laða garð móti almennum parkeringspláss.

Hann søkir um stuðul til meirkostnaðin av at laða garðin, men vil sjálvur gjalda tað, ið svarar til at stoypa garðin.

Upphæddin søkt verður um er Kr. 54.654,60

Viðmerkingar frá umsitingini:

Kommunan hevur í fleiri førðum laða garð frammanfyri almenn parkeringspláss. Fyrimunurin við einum laðaðum garði er at hann krevur onki viðlíkahald og stendur líka vakur í nógv áratíggju.

Tekniska nevnd 17. april 2020:

Avgerð:

Frámælt, nevndin metir at kommunan eigur at laða garðin um parkeringsplássid sjálv.

Fíggjarnevndin 14. maj 2020:

Avgerð:

Mælt verður til at taka undir við tilmælinum hjá teknisku nevnd

Býráðið 18. maj 2020:

Avgerð:

Samtykt at taka undir við teknisku nevnd.

Formansváttan: _____



58/20 Borgarstjórin biður mentunar- og trivnaðarnevndina viðgera skriv frá Miðvágs Róðrarfelag

Viðgjørt av	Fundardagur	Málnr.
1 Mentunar- og trivnaðarnevndin	29.04.2020	31/20
2 Tekniska nevnd	06.05.2020	48/20
3 Fíggjarnevndin	14.05.2020	37/20
4 Býráðið	18.05.2020	58/20

Málslýsing:

Vága kommuna hevur móttikið soljóðandi skriv frá Miðvágs Róðrarfelag, sum borgarstjórin biður mentunar- og trivnaðarnevndina viðgera og taka støðu til:

«Viðvíkjandi Vestanstevnu 2020

Samband við at Vestanstevnan verur í Miðvági í ár er hon sett til at vera 18. Juli.

Í hesum korona tíðum er einki avgjört enn hvussu kappróðurin verur skipaður, og hvussu raðfilgju tað verur.

Avtalan sum MR hevur við Vága kommunu um at málstengur, fesir og annað í samband við kappróðrarmáli er ikki gjørt enn eftir ætlan kemur RSF vestur at góð kenna róðrarøki uml 08.05.

Á fundinum við RSF tann 25.04 var ein møguleiki at Vestanstevnan verur fyrsta stevnan í ár, tað verur avgjört 09.05 um so er at hon verur tann fyrsta vilja vit í MR heita á kommunu um at snakka við lund viðvíkjandi aliringunum í liggja ímillum pirnanar, tann uttasta og tann í er við Snarfrost.

Vit vilja eisni her við spyrja um loyvi at fáa eina maskinum sum skal halda startinum á 1000m á økinum hjá Luna, og har skulu 4 mans hava loyvi at ganga sum skulu leggja startin út.

Vilja vit í MR heita á kommunu um at seta seg í samband við Kristianshavn um hann ruddar øki sum hann varar av í bátahylinum.

Vit vilja eisini heita á kommunina um at seta seg í samband við Uni car um at rudda og flyta bilar á teirra øki.

Fyri at vitt kunnu fáa allar bilar og bátar út á bakka so mugu allir bátar og bingir sum standa uppi á landi í bátahylinum flytast.

Ytra bryggja má øll ruddast.

Vh Miðvágs Róðrarfelag”

Formansváttan: _____



Mentunar- og trivnaðarnevndin 29. april 2020:

Avgerð:

Nevndin mælir til at kommunan veitir Miðvágs Róðrarfelag praktiska hjálp til fyrireiking, soleiðis sum biðið verður um í skrivinum.

Tekniska nevnd 06. maj 2020:

Avgerð:

Nevndin tekur undir við mentunar- og trivnaðarnevndini.

Fíggarnevndin 14. maj 2020:

Avgerð:

Mælt verður til at taka undir við mentunar- og trivnaðarnevndini.

Býráðið 18. maj 2020:

Avgerð:

Samtykt av taka undir við mentunar- og trivnaðarnevndini.

Formansváttan: _____



59/20 Borgarstjórin biður mentunar- og trivnaðarnevndina um at viðgera og taka stöðu til fyrispurning frá Miðvágs Róðrarfelag um kappróður á Vestanstevnu 2020

Viðgjørt av	Fundardagur	Málnr.
1 Mentunar- og trivnaðarnevndin	29.04.2020	32/20
2 Tekniska nevnd	06.05.2020	49/20
3 Fíggjarnevndin	14.05.2020	38/20
4 Býráðið	18.05.2020	59/20

Málslýsing:

Vága kommuna hevur móttikið soljóðandi skriv frá Miðvágs Róðrarfelag, sum borgarstjórin biður mentunar- og trivnaðarnevndina viðgera og taka stöðu til:

“Viðvíkjandi kappróðrinum í summar

Sum tað sær út í hesum korona tíðum, er einki avgjört tikin enn viðvíkjandi FM-kappróðrinum. Á fundi leygardagin 25.04 vóru øll kappróðrarfeløguni á fund við RSF, var avgjört at birja at venja. 27.04 – Vaksnu manningarnar byrja at venja – Kvinnur og menn 5-, 6-, 8- og 10- mannafer.

04.05 – Dreingir- og gentumanningarnar at venja.

11.05 – Eru umstøurnar til tað, byrja barnamanningarnar at venja.

Tað kom nógv alternatift fram hvussu man skuldi skipa kappróðurin í summar, har millum annað kemur kappróðurin at taka nógv longri tíð at avgreiða, orsøkin til tað er at man ikki at samla óv nógv fólk.

Tað kom eisini fram á fundinum at tað vóru onkrir stevnu fyrireikarir sum ikki føldu seg heilt førir fyri at halda stevnu, tí at teir ikki hava møguleikan at fáa tí hjálp teimum tørvar.

Tað verur aftur fundur við RSF 09.05 har tað verur endaliga avgjört hvussu stevnumarnar vera lagdar í summar og um tað verur FM ella ikki FM ella um tað vera stevnur ella ikki.

RSF hevur biði øll feløguni sum skulu hava stevnur í ár, um at gera eitt tilmali um hvussu man skal skipa eina stevnu, við at ikki savna og nógv fólk.

Tað skal vera RSF í hendi mánadagin 04.05.

Sum stöðan er nú er Vestanstevnar sett at vera 18. Juli tað halda vit okkum til fyrst.

Vit í Miðvágs Róðrarfelag hava eina ætlan um hvussu man kann halda eina stevnu uttan at savna ov nógv fólk við onkum á skoðarum.

Í hesum sambandi vilja vit spyrja Vága kommunu um tað er møguligt at hava 1-3 róðrar á Miðvági í summar.”

Formansváttan: _____



Mentunar- og trivnaðarnevndin 29. april 2020:

Avgerð:

Nevndin mælir til, at kommunan veitir neyðuga hjálp fyri at kunna avvikla 3 kappróðrar summarið 2020.

Tekniska nevnd 06. maj 2020:

Avgerð:

Nevndin tekur undir við mentunar- og trivnaðarnevndini

Fíggiarnevndin 14. maj 2020:

Avgerð:

Taka undir við mentunar- og trivnaðarnevndini

Býráðið 18. maj 2020:

Avgerð:

Samtykt at taka undir við mentunar- og trivnaðarnevndini.

Formansváttan: _____



60/20 Eykaætlan EXTRA20 01

Viðgjørt av	Fundardagur	Málnr.
1 Fíggjarnevndin	14.05.2020	36/20
2 Býráðið	18.05.2020	60/20

Málslýsing:

Mál nr. 20/00213

Keyp av SÍF húsinum

kr. 1.350.000,-

Konto 3131 Rakstrarstað 61000-1

Fastogn løga

Mál nr. 20/00238

Afturrindan av ansingargjaldinum fyri apríl í samband við korona

Konto 2170 Rakstrarstað 31010

Miðgarður kr. 220.000,-

Konto 2170 Rakstrarstað 31050

Sóljugarður kr. 170.000,-

Fíggjarnevndin 14. maj 2020:

Avgerð:

Viðmælt.

Býráðið 18. maj 2020:

Avgerð:

Samtykt.

Formansváttan: _____



Fundurin lokin kl. 20:15

Eyðdis Hartmann Niclasen

Rósa Samuelsen

Dagbjørn Hansen

Albert Ellefsen

Jens Gaardlykke

Heðin Poulsen

Jonhard Joensen

Jórun S. Haraldsen

Jónhard Selfoss

Tórdís Dam Johannesen

Formansváttan: _____